



محدث فتویٰ  
ISLAMIC RESEARCH COUNCIL

السلام علیکم ورحمۃ اللہ وبرکاتہ

شریعت میں شادی کی تقریب کیسے منانے کا حکم ہے؟

کیا لڑکی کو جہیز دینا جائز ہے؟ (1)

کیا لڑکی والے بارات کے لیے کھانا وغیرہ پکا سکتے ہیں؟ (2)

کیا بارات میں تین سے زیادہ آدمی شرعاً جاسکتے ہیں؟ (3)

کیا اینڈ باجے وغیرہ اور دولہا کے ہار وغیرہ پہن لینے سے نکاح اور پکا ہوا کھانا حرام ہوتا جاتا ہے اور شادی میں شریک لوگوں کے ایمان پر اس کا اثر پڑتا ہے؟ (4)

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

جہیز کے بارے میں مولانا عبدالسلام بستوی رحمۃ اللہ علیہ رقمطراز ہیں۔ اگر استطاعت ہے تو حسب توفیق لڑکی کو کچھ ضروری سامان دے دینا چاہیے تاکہ وہ اپنے خاوند کے گھرانہ کو برت سکے جس کو اصطلاح میں جہیز کہتے (1) ہیں۔ یہ سنت ہے حضرت علی رضی اللہ تعالیٰ عنہ فرماتے ہیں۔

(جہز رسول اللہ صلی اللہ علیہ وسلم فاطمہ فی خمیل وقریہ وسادۃ ادم حبشہ اذخر) (1) (البدایہ والنہایہ)

رسول اللہ صلی اللہ علیہ وسلم نے حضرت فاطمہ رضی اللہ تعالیٰ عنہا کے جہیز میں یہ چیزیں عنایت فرمائی تھیں ایک چادر حاشیہ دار اور ایک مشک اور چھڑے کا تنبیہ جس کا بھراؤ اذگھاس کا تھا اور ایک اور پلنگ اور ایک پانی کا " (گھڑا اور ایک چکی اور چاندی کے بازو بند کا دینا بھی بعض روایتوں میں آیا ہے اور ریاض نمود کے لیے جہیز دینا جائز نہیں اسلامی خطبات حاشیہ (1)۔ - (2/385)

اور مولانا سیالکوٹی مرحوم فرماتے ہیں۔ کتنی سادہ سہل اور آسان شادی کر کے دکھائی جناب سید الکونین والشمسین نے اپنی صاحبزادی کی کہ امت کے لیے نمونہ ہو جس میں نہ منگنی کی مسرفانہ رسمیں ہیں نہ شادی کی قباحتیں ہیں نہ مہر کا پہاڑ ہے لیکن آج کا مسلمان ہے کہ جب تک وہ منگنی کی رسوم کا اسیر اور شادی کے رواجوں کا پابند ہو کر دیوالیہ نہ ہو جائے اس وقت تک اس کے منہ پر ناک دکھائی نہیں دیتی اور اس جان لیوا مرض میں سب ہی (بتلا ہیں بس نہیں چلتا رواج کا قاتل خنجر بخت سر پر کھڑا ہے کوئی اس کا مقابلہ نہیں کر سکتا حالانکہ دین اور دین کے اوامر و احکام سب آسان اور سہل ہیں۔ (اصلاح معاشرہ: 253)

لڑکی والوں کا بارات کے لیے کھانا تیار کرنا محض ضیافت عامہ کی قبیل سے ہے اس کا نفی نکاح سے کوئی تعلق نہیں شیخی محدث روپڑی ایک سوال کے جواب میں رقمطراز ہیں۔ نجاشی نے ام حبیبہ رضی اللہ تعالیٰ عنہا کا (2) (نکاح رسول اللہ صلی اللہ علیہ وسلم کے ساتھ پڑھا رسول اللہ صلی اللہ علیہ وسلم مدینہ میں تھے جہش سے رخصت کر کے رسول اللہ صلی اللہ علیہ وسلم کے پاس بھیج دیا۔ (2)

اس سے معلوم ہوا بارات ضروری نہیں لیکن کسی روایت میں منع بھی نہیں آئی اس لیے اگر لڑکے کے ساتھ ضروری آدمی لڑکی کو لینے کے لیے چلے جائیں تو کوئی حرج نہیں مگر اب جو رواج ہو گیا کہ بہت سے۔

آدمی ناموری کے لیے جاتے ہیں اور فضول خرچی کرتے ہیں یہ جائز نہیں اور چونکہ دلن کے لینے کے لیے جو ضروری آدمی جاتے ہیں وہ مہمان ہوتے ہیں ان کا کھانا بحیثیت مہمان ہونے سے اس کے ذمہ ہے جس کے مہمان ہیں یعنی لڑکی والوں کے مہمان ہیں انہی کے ذمہ ان کا کھانا ہے اس کھانے کو شادی یا نکاح کا کھانا نہیں کہنا چاہیے بلکہ عام مہمان نوازی ہوتی ہے یہ بھی ایک مہمان نوازی ہے ہاں دلن کو گھر میں لا کر جو کھانا کھلایا جاتا ہے یہ (بے شک شادی یا نکاح کا کھانا ہے جسے ولید کہتے ہیں یہ بے شک اس موقع پر سنت ہے حسب طاقت کھانا چاہیے۔ (فتاویٰ اہل حدیث (3/16)

بعض اہل علم نے آج کل کے عمومی تصور بارات کو آیت کریمہ۔

(وَلَا تَتَّبِعُوا كَاذِبِينَ خُرُوجًا مِنْ دِيَارِهِمْ لِنَظَرِ أَوْرَاءِ النَّاسِ) کے تحت شامل کرنے کی سعی کی ہے ملاحظہ ہو کتاب۔ (نزل الابراہیم فی فقہ التہذیبی المختار کتاب النکاح

واضح ہو کہ موجودہ حالات میں عموماً لوگ باراتوں پر جو فضول خرچی اور اسراف کرتے ہیں وہ یقیناً اس زمرہ میں شامل ہیں تاہم سادگی سے اگر بعض حضرات لڑکی کو لینے کے لیے چلے جائیں تو بظاہر اس میں کوئی حرج معلوم نہیں ہوتا۔

بارات میں شرکت کرنے والوں کا شرع میں کوئی عدد متعین نہیں۔ حسب ضرورت افراد دلن کو لینے کے لیے جاسکتے ہیں۔ (3)

شادی بیاہ کے موقع پر ہینڈ باجے وغیرہ بجانا ہندوانہ رسوم ہیں جس سے اجتناب ضروری ہے تاہم ان افعال کے ارتکاب سے نہ کھانا حرام ہوتا ہے اور نہ کوئی کافر بنتا ہے اور جہاں تک بار کا تعلق ہے سواس کا ہینڈا بھی (4) کراہت سے خالی نہیں۔

-(408) احمد (۱/۸۴) رقم (۶۴۳.۷۱۵.۸۳۸.۸۵۳) لائحہ شاکر وقال : اسنادہ صحیح وکذا قال الا ونووط فی تحقیقہ علی مسند الامام احمد الحاکم ۲/۱۸۵ (۲۷۵۵) صحیح ووافقه الذہبی دلائل النبوة للمیثقی (۳/۱۶) وقال 1 صحیح "محققہ: "صحیح

-(409) صحیح البانی صحیح ابی داؤد کتاب النکاح باب الصداق (2107) النسائی باب القسط فی الاصدقة (۳۱۴۲) المشکاة (۸-۳۲) واسم ام حنیہ رملہ بنت ابی سفیان (عون 2

هذا ما عندی واللہ اعلم بالصواب

## فتاویٰ ثنائیہ مدنیہ

## ج 1 ص 609

### محدث فتویٰ

